



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बेंगलूरु और चेन्नई से एक साथ प्रकाशित



5 प्रधानमंत्री की मां पर टिप्पणी देश की मां-बहनों का अपमान : बृजभूषण

6 मेजर आशीष धौचक : जांबाज का बलिदान, नहीं भूलेगा हिंदुस्तान

7 'तुम सिर्फ दोस्त नहीं, परिवार हो': शिवांगी जोशी

फ़र्स्ट टेक

इजराइल का सना पर हवाई हमला, हुती प्रधानमंत्री की मौत

काहिरा/एपी। ईरान समर्थित हुती विद्रोहियों ने शनिवार का पृष्ठ की कि यमन की राजधानी सना में इजराइली हवाई हमले में विद्रोही नियंत्रित सरकार के प्रधानमंत्री की मौत हो गई। विद्रोहियों ने एक बयान में कहा कि अहमद अल-रहावी बृहस्पतिवार को सना में हुए हमले में मारे गए। उनके सरकार के कई मंत्री भी हताहत हुए हैं। इजराइली सेना ने बृहस्पतिवार को कहा कि उसने 'यमन के सना क्षेत्र में हुती आतंकवादी शासन के सैन्य ठिकाने पर सटीक हमला किया'।

इंडोनेशिया के क्षेत्रीय संसद भवन में भीड़ ने आग लगाई

जकार्ता/एपी। इंडोनेशिया की एक प्रांतीय राजधानी में गुरसाई भीड़ ने स्थानीय संसद भवन में आग लगा दी, जिसमें कम से कम तीन लोगों की मौत हो गई और पांच अन्य झुलस गए। दक्षिण सुलावेसी प्रांत की राजधानी मकारसर में शुक्रवार देर रात आग लगा दी गई। टेलीविजन पर खबरों में दिखाया गया कि प्रांतीय परिषद की इमारत रात भर जलती रही। स्थानीय आपदा अधिकारी फदली ताहर ने बताया कि बचावकर्मियों ने शनिवार सुबह तक तीन शव बरामद किए, जबकि इमारत से कूदने के बाद पांच लोगों को जलने या हड़ियां टूटने के कारण अस्पताल में भर्ती कराया गया। पश्चिमी जावा के बांडुंग शहर में प्रदर्शनकारियों ने शुक्रवार को एक क्षेत्रीय संसद को भी आग के हवाले कर दिया, लेकिन किसी के हताहत होने की खबर नहीं है।

रूस ने दक्षिणी यूक्रेन में ड्रोन और मिसाइल से हमले किए, एक की मौत कीव/एपी।

रूस ने शुक्रवार-शनिवार की दरमियानी रात को दक्षिणी यूक्रेन में बड़े पैमाने ड्रोन और मिसाइल से हमले किये, जिसमें एक व्यक्ति की मौत हो गई और कई अन्य घायल हुए हैं। स्थानीय अधिकारियों ने यह जानकारी दी। इससे दो दिन पहले मध्य कीव पर रूस के हवाई हमले में 23 लोग मारे गए थे और यूरोपीय संघ के राजनयिक कार्यालयों को नुकसान पहुंचा था। गवर्नर इवान फेडोरोव ने बताया कि झपोरिज़िया क्षेत्र में शुक्रवार रात को हुए हमले में कम से कम एक नागरिक की मौत हो गई और बच्चों सहित 28 लोग घायल हो गए। उन्होंने बताया कि रूस ने एक पांच मंजिला आवासीय इमारत को निशाना बनाया। यूक्रेन की वायु सेना के मुताबिक, रूस ने शुक्रवार की रात 537 हमलावर ड्रोन और 45 मिसाइलें दागीं। उसने बताया कि 510 ड्रोन और और 38 मिसाइलों को निष्क्रिय कर दिया गया।

31-08-2025 | 01-09-2025
सूर्योदय 6:31 बजे | सूर्यास्त 6:08 बजे

BSE 79,809.65 (-270.92) | NSE 24,426.85 (-74.05)

सोना 10,637 रु. (24 केन्टर) प्रति ग्राम | चांदी 122,001 रु. प्रति किलो

निशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



केलाशा मण्डेला, मो. 9828233434

तारीखी फैसले

हम इतने बेबस हुए देख, दिल से बस निकले चीख सदा। अपना हक लगाने लगा हमें, ज्यों मांग रहे हों भीख सदा। अंधा कानून हमें देता, इस लोकतंत्र में सीख सदा। ना मिले फैसला कभी नगर, देता सबको तारीख सदा।।



प्रधानमंत्री नरेंद्र मोदी चीन और जापान की चार दिन की यात्रा के दूसरे पड़ाव में शनिवार शाम चीन के शहर तियांजिन पहुंच गये जहां वह शंघाई सहयोग संगठन(एससीओ) के राष्ट्राध्यक्षों के शिखर सम्मेलन में हिस्सा लेंगे। तियांजिन पहुंचने पर मोदी का हवाई अड्डे पर भव्य स्वागत किया गया। मोदी की चीन यात्रा राष्ट्रपति शी जिनपिंग के निमंत्रण पर हो रही है। उन्होंने एक सोशल मीडिया पोस्ट में कहा, चीन के तियांजिन पहुंच गया हूं। एससीओ शिखर सम्मेलन में चर्चा और विभिन्न वैश्विक नेताओं के साथ मिलने के लिए उत्सुक हूं। मोदी की पिछले सात वर्षों में यह पहली चीन यात्रा और राष्ट्रपति शी जिनपिंग के साथ पिछले एक वर्ष में दूसरी मुलाकात होगी।

भारत के राज्यों और जापानी प्रांतों के बीच सहयोग बढ़ाना समय की जरूरत : मोदी

दक्षिण भारत राष्ट्रमत
dakshinbharat.com



प्रधानमंत्री नरेंद्र मोदी ने शनिवार को जापान के मियागी प्रांत के सेंडाई में स्थित एक सेमीकंडक्टर संयंत्र टोक्यो इलेक्ट्रॉन मियागी लिमिटेड (टीईएस मियागी) का दौरा किया।

बातचीत के बाद उन्होंने कहा कि भारत के राज्यों और जापान के प्रांतों के बीच सहयोग भारत-जापान मैत्री का एक महत्वपूर्ण स्तंभ है।

सहयोग भारत-जापान मैत्री का एक महत्वपूर्ण स्तंभ है। यही कारण है कि कल 15वें वार्षिक भारत-जापान शिखर सम्मेलन के दौरान इस पर एक अलग पहलू शुरू की गई। व्यापार, नवाचार, उद्यमिता आदि क्षेत्रों में सहयोग की अपार संभावनाएं हैं। स्टार्टअप, तकनीक और कृत्रिम बुद्धिमत्ता जैसे भविष्योन्मुखी क्षेत्र भी लाभकारी हो सकते हैं।

गवर्नरों को संबोधित करते हुए मोदी ने कहा भारत-जापान के समकालीन संबंध दोनों देशों के बीच सदियों पुराने सभ्यतागत संबंधों से शक्ति प्राप्त करते हुए निरंतर फल-फूल रहे हैं।

सोशल मीडिया पर एक पोस्ट में उन्होंने कहा, आज सुबह टोक्यो में, जापान के 16 प्रांतों के गवर्नरों के साथ बातचीत की। राज्य-संस्थ

प्रधानमंत्री मोदी ने यूक्रेन के राष्ट्रपति से कहा

यूक्रेन संघर्ष के शांतिपूर्ण समाधान के सभी प्रयासों का समर्थन करता है भारत

तियानजिन(चीन)/भाषा। प्रधानमंत्री नरेंद्र मोदी ने शनिवार को फोन पर बातचीत के दौरान यूक्रेन के राष्ट्रपति वोलोदिमीर जेलेंस्की से कहा कि यूक्रेन संघर्ष के शांतिपूर्ण समाधान के लिए भारत सभी प्रयासों का समर्थन करता है। जेलेंस्की ने मोदी को फोन किया और रूस के शीर्ष नेतृत्व के साथ बैठक के लिए अपनी तत्परता से अवगत कराया तथा कहा कि युद्ध की समाप्ति तत्काल युद्ध विराम के साथ होनी चाहिए।

यूक्रेनी राष्ट्रपति ने एक सोशल मीडिया पोस्ट में कहा कि भारत यूक्रेन संघर्ष के शांतिपूर्ण समाधान के लिए आवश्यक प्रयास करने और रूस को उपयुक्त संकेत देने के लिए तैयार है। जेलेंस्की ने मोदी को 18 अगस्त को व्हाइट हाउस में अमेरिकी राष्ट्रपति डोनाल्ड ट्रंप के साथ हुई अपनी बैठक के बारे में भी जानकारी दी। यह बैठक अलारका में ट्रंप और पुतिन के बीच शिखर वार्ता के तीन दिन बाद हुई थी।

वहीं, मोदी ने 'एक्स' पर एक पोस्ट में कहा, आज फोन पर बात करने के लिए राष्ट्रपति जेलेंस्की को धन्यवाद। हमने यूक्रेन संघर्ष, उसके मानवीय पहलू और शांति एवं स्थिरता बहाल करने के प्रयासों पर विचारों का आदान-प्रदान किया। भारत इस दिशा (संघर्ष के समाधान) में सभी प्रयासों को पूर्ण समर्थन देता है।



एम ए सलीम कर्नाटक के पुलिस महानिदेशक और पुलिस महानिरीक्षक नियुक्त किया

बेंगलूरु/भाषा। कर्नाटक सरकार ने शनिवार को आधिकारिक तौर पर एम ए सलीम को राज्य का पुलिस महानिदेशक और महानिरीक्षक (डीजी और आईजीपी) और पुलिस बल का प्रमुख (एचओपीएफ) नियुक्त किया। इस वर्ष मई में आलोक मोहन के सेवानिवृत्त होने के बाद उन्हें महानिदेशक एवं पुलिस महानिरीक्षक का कार्यभार सौंपा गया था। एक आधिकारिक अधिसूचना में कहा गया है कि एम. ए. सलीम, आईपीएस (कर्मन्तक: 1993), पुलिस महानिदेशक, अपराध जांच विभाग, विशेष इकाइयां और आर्थिक अपराध, बेंगलूरु को पुलिस महानिदेशक और पुलिस महानिरीक्षक (पुलिस बल के प्रमुख), कर्नाटक के पद पर नियुक्त किया गया है। वरिष्ठ आईपीएस अधिकारी सलीम ने अपने तीन दशक लंबे करियर में 26 विभिन्न पदों पर कार्य किया है, जिनमें से नवीनतम पद पुलिस महानिदेशक (सीआईडी) का है।

गणेशोत्सव



गणेश उत्सव कार्यक्रमों में भाग लेने के लिए मुंबई पहुंचे केंद्रीय गृह मंत्री अमित शाह शनिवार को राज्य के मुख्यमंत्री देवेंद्र फडणवीस के आवास गए और बाद में उन्होंने अपने परिजनों के साथ प्रसिद्ध लालबागचा राजा गणपति के दर्शन किए और पूजा-अर्चना की। बाद में वह बांद्रा पश्चिम में सार्वजनिक गणेशोत्सव मंडल और अंधेरी पूर्व में श्री मोगरेश्वर सार्वजनिक गणेशोत्सव मंडल के पंडाल पहुंचे।

सभी के साथ अपनत्व का व्यवहार ही वास्तविक धर्म है : मोहन भागवत

दक्षिण भारत राष्ट्रमत
dakshinbharat.com

■ हमारा कर्तव्य है कि हम इस स्मृति को नई पीढ़ी तक पहुंचाएं जिससे यह प्रेरणा देती रहे। जब भी हमें प्रेरणा की आवश्यकता होती है, हम अपने पूर्वजों को याद करते हैं।



हूं, या दूसरों ने (समारोह में) जो कुछ भी कहा, वह आज भोजन के बाद भुला दिया जा सकता है लेकिन काशीनाथ जी के कार्यों को हमेशा याद रखा जाएगा। हमारा कर्तव्य है कि हम इस स्मृति को नई पीढ़ी तक पहुंचाएं जिससे यह प्रेरणा देती रहे। जब भी हमें प्रेरणा की आवश्यकता होती है, हम अपने पूर्वजों को याद करते हैं।

उन्होंने कहा, "कुछ लोग पूर्वजों के स्मरण को निरर्थक मानते हैं। लेकिन ऐसे लोग भी जब उनका देश संकट का सामना करता है, तो वे समाज के सामूहिक साहस को जगाने के लिए अपने पूर्वजों को याद करते हैं।" भागवत ने कहा कि वास्तविक 'धर्म' सभी को अपनेपन की दृष्टि से देखना और सभी विविधताओं को सामंजस्यपूर्ण ढंग से आगे बढ़ाना है।

संगठन और समाज को मजबूत करने में स्वयंसेवकों की भूमिका पर प्रकाश डालते हुए भागवत ने कहा कि संघ में सबसे महत्वपूर्ण जिम्मेदारी एक साधारण स्वयंसेवक की है।

जम्मू-कश्मीर को जल्द ही राज्य का दर्जा वापस मिलेगा : आठवले

श्रीनगर/भाषा। केंद्रीय राज्य मंत्री रामदास आठवले ने शनिवार को कहा कि जम्मू-कश्मीर को जल्द ही राज्य का दर्जा वापस मिल जाएगा।

केंद्रीय मंत्री ने हालांकि कोई समय-सीमा नहीं बताई लेकिन उन्होंने कहा मुझे विश्वास है कि यह जल्द ही होगा। आठवले ने पत्रकारों से कहा, मुझे लगता है कि जम्मू-कश्मीर को जल्द से जल्द अपना राज्य का दर्जा वापस मिल जाना चाहिए, और इसकी मांग भी हो रही है। उन्होंने कहा कि पिछले साल जब जम्मू-कश्मीर में विधानसभा चुनाव हुए थे तब 60 प्रतिशत से ज्यादा मतदान हुआ था, जो देश के कई अन्य राज्यों से ज्यादा था।

केंद्रीय मंत्री ने कहा, जम्मू-कश्मीर के लोगों को इसके लिए धन्यवाद देता हूं क्योंकि उन्होंने डर के आगे घुटने नहीं टेके।

यूक्रेन युद्ध के संदर्भ में भारत को अनुचित रूप से निशाना नहीं बनाया जाना चाहिए : जयशंकर



दक्षिण भारत राष्ट्रमत
dakshinbharat.com

नई दिल्ली/भाषा। विदेश मंत्री एस जयशंकर ने शनिवार को फिनलैंड की अपनी समकक्ष एलिना वाल्टोनन के साथ फोन पर बातचीत के बाद कहा कि यूक्रेन युद्ध

के संदर्भ में भारत को "अनुचित रूप से निशाना" नहीं बनाया जाना चाहिए।

विदेश मंत्री की इस टिप्पणी को अमेरिका के उन आरोपों के संदर्भ में देखा जा रहा है कि भारत रियायती मूल्य पर रूसी कच्चा तेल खरीदकर मॉस्को की "युद्ध मशीन" की सहायता कर रहा है।

जयशंकर ने सोशल मीडिया मंच 'एक्स' पर एक पोस्ट में कहा, "हमारी चर्चा यूक्रेन संघर्ष और उसके परिणामों पर केंद्रित रही। इस संदर्भ में भारत को अनुचित तरीके से निशाना नहीं बनाया जाना चाहिए। हमने हमेशा बातचीत और कूटनीति का समर्थन किया है।"

वैष्णव ने की इलेक्ट्रॉनिक्स उपकरणों के सारे कंपोनेंट देश में बनाने की अपील

नई दिल्ली/भाषा। केंद्रीय इलेक्ट्रॉनिक्स एवं सूचना प्रौद्योगिकी मंत्री अश्विनी वैष्णव ने शनिवार को पहली तिमाही में देश के 7.8 प्रतिशत की जीडीपी विकास दर हासिल करने पर खुशी जाहिर की और उद्योग जगत से इलेक्ट्रॉनिक्स उपकरणों के सभी कंपोनेंट भारत में ही बनाने की अपील की।

वैष्णव ने यहां इलेक्ट्रॉनिक्स विनिर्माण कंपनी ऑप्टिमस के राइनोटैक टेपड्रै ग्लास बनकर उभरा है।



माहौल है, इस अनिश्चितता के माहौल में हिंदुस्तान एक स्थिर, जीवंत, बढ़ती हुई और नवाचारी उत्पाद बनाने वाली अर्थव्यवस्था बनकर उभरा है।

विनिर्माण संयंत्र के उद्घाटन के मौके पर कहा, देश का जीडीपी (सकल घरेलू उत्पाद) पहली तिमाही में 7.8 प्रतिशत की दर से बढ़ा है। सारी दुनिया में जब उथल-पुथल है, अनिश्चितता के माहौल में

मिस्र में यात्री ट्रेन पटरी से उतरी, तीन की मौत और 94 घायल

काहिरा/एपी। पश्चिमी मिस्र में शनिवार को एक यात्री ट्रेन के पटरी से उतर जाने के कारण कम से कम तीन लोगों की मौत हो गई और 94 अन्य घायल हो गए। रेलवे के अधिकारियों ने एक बयान में बताया कि देश के उत्तरी तट पर स्थित पश्चिमी भूस्वस्थतासरीय प्रांत मतारुह से काहिरा जा रही ट्रेन के सात डिब्बे पटरी से उतर गए, जिनमें से दो पलट गए। स्वास्थ्य मंत्रालय ने एक अलग बयान जारी कर हताहतों की संख्या का ब्योरा दिया तथा कहा कि घायलों को अस्पताल पहुंचाने के लिए 30 एम्बुलेंस भेजी गई। बयान में कहा गया कि ट्रेन के पटरी से उतरने के कारणों का पता लगाने के लिए जांच शुरू कर दी गई है।

भारतीय वायुसेना ने दागे 50 से भी कम अस्त्र, इसी में पाकिस्तान हो गया संघर्ष रोकने को मजबूर : तिवारी

नई दिल्ली/भाषा। एअर मार्शल नर्मदेश्वर तिवारी ने शनिवार को कहा कि भारतीय वायुसेना द्वारा सावधानीपूर्वक चुने गए पाकिस्तानी सैन्य ठिकानों पर 50 से भी कम अख्त उगारे गए और इसी में 10 मई की दोपहर तक इस्लामाबाद को संघर्ष रोकने का अनुरोध करना पड़ा। वायुसेना उप प्रमुख ने मिशन का जिक्र करते हुए कहा कि नौ और दस मई की मध्य रात्रि पाकिस्तान के हमले के बाद किए गए हमलों के साथ भारतीय वायुसेना पाकिस्तानी सेना पर "प्रणु प्रभुत्व" हासिल करने में सक्षम रही। तिवारी ने "एनडीटीवी डिफेंस समिट" में कहा, "में आपको बताना चाहूंगा कि वह हमारे लिए एक महत्वपूर्ण उपलब्धि थी कि 50 से भी कम अख्तों में हम प्रणु प्रभुत्व हासिल करने में सक्षम रहे। ऐसा पहले कभी नहीं हुआ। 'ऑपरेशन सिंदूर' में महत्वपूर्ण भूमिका निभाने वाले परित्त वायुसेना अधिकारी ने कहा कि मिशन के दौरान जिन पाकिस्तानी ठिकानों को नष्ट किया गया, उनमें से कुछ ऐसे थे जो 1971 के युद्ध के दौरान भी नष्ट नहीं हुए थे। उन्होंने कहा, हमने हर अख्त का इस्तेमाल किया और इससे हमारे योजनाकारों तथा मिशन को अंजाम देने वाले लोगों की क्षमता का पता चलता है। भारत ने पहलागाम आतंकवादी हमले के जवाब में सात मई को ऑपरेशन सिंदूर शुरू किया था, जिसके तहत पाकिस्तान के नियंत्रण वाले क्षेत्रों में आतंकवादी बुनियादी ढांचे को शिथिल बनाया गया था। दोनों देशों के बीच वार दिवस तक भीषण झड़पें हुईं, जो 10 मई को सीमा इलाक़ों में रोकने पर सहमति के साथ समाप्त हुई। वायुसेना उप प्रमुख ने ऑपरेशन सिंदूर से संबंधित घटनाक्रम पर विस्तार से प्रकाश डाला तथा 22 अप्रैल को पहलगाम में हुए आतंकवादी हमले पर भारत की प्रतिक्रिया को भी विस्तृत व्याख्या दिया। एअर मार्शल तिवारी ने कहा कि भारत सात मई को तत्काल पाकिस्तानी आतंकी ढांचे पर हमला करने के बाद स्थिति को और विगाड़ने का इच्छुक नहीं था।

एक महत्वपूर्ण उपलब्धि थी कि 50 से भी कम अस्त्रों में हम पूर्ण प्रभुत्व हासिल करने में सक्षम हुए। ऐसा पहले कभी नहीं हुआ। 'ऑपरेशन सिंदूर' में महत्वपूर्ण भूमिका निभाने वाले वरिष्ठ वायुसेना अधिकारी ने कहा कि मिशन के दौरान जिन पाकिस्तानी ठिकानों को नष्ट किया गया, उनमें से कुछ ऐसे थे जो 1971 के युद्ध के दौरान भी नष्ट नहीं हुए थे। उन्होंने कहा, हमने हर अस्त्र का इस्तेमाल किया और इससे हमारे योजनाकारों तथा मिशन को अंजाम देने वाले लोगों की क्षमता का पता चलता है। भारत ने पहलगायम आतंकवादी हमले के जवाब में सात मई को ऑपरेशन सिंदूर शुरू किया था,

जिसके तहत पाकिस्तान के नियंत्रण वाले क्षेत्रों में आतंकवादी बुनियादी ढांचे को निशाना बनाया गया था। दोनों देशों के बीच चार दिन तक भीषण झड़पें हुईं, जो 10 मई को सैन्य कार्रवाई रोकने पर सहमति के साथ समाप्त हुईं। वायुसेना उप प्रमुख ने ऑपरेशन सिद्धू से संबंधित पटनाक्रम पर विस्तार से प्रकाश डाला तथा 22 अप्रैल को पहलगाम में हुए आतंकवादी हमले पर भारत की प्रतिक्रिया का भी विस्तृत व्योरा दिया। एअर मार्शल तिवारी ने कहा कि भारत साल मई को तउके पाकिस्तानी आतंकी ढांचे पर हमला करने के बाद स्थिति को और बिगाड़ने का इच्छुक नहीं था।



‘सनी संस्कारी की तुलसी कुमारी’ का टीजर रिलीज

मुंबई/एजेन्सी

अब दर्शकों का इंतजार हुआ
 खत्म क्योंकि बहुप्रतीक्षित
 अपकर्मिण फिल्म 'सनी संकरारी की
 तुलसी कुमारी' के मेकर्स ने शुक्रवा
 को टीजर रिलीज कर दिया है,
 जिसमें तंविजा और रोमांस का
 जबरदस्त कॉमेडा देखने को मिल
 रहा है। धर्मा प्रोडक्शन ने अपने
 आधिकारिक इंस्टाग्राम अकाउंट
 पर टीजर रिलीज किया, जिसके
 कैप्शन में उन्होंने लिखा, चार लोग,
 दो दिल तोड़ने वाले, एक शादी।
 फिल्म 'सनी संकरारी की तुलसी
 कुमारी' का टीजर रिलीज हो गया
 है। यह 2 अक्टूबर को सिनेमाघरों
 में रिलीज होगी। 1 मिनट के टीजर
 की शुरुआत वरुण धवन के मस्ती
 भरे अंदाज से होती है, जहां वह
 बादलों की अवतार में नजर आते हैं।

मरुण मजेंदार अंदाज में पूछते हैं, 'कैसे बाइबली लग रहा हूँ ना? जब्या' 'एक किरवार कहता है, रणवीर सिंह की धोती में प्रभास का पोंछा लग रहा है!'

इसके बाद पुराना बॉलीवुड गाना 'बुझे लागे ना नज्बियाँ' की धुन बजती है, और रोहित सराफ स्टूडाल में हैन्डिकैप्ड से उतरते हैं। टीजर में जलहवी कपूर और अन्य किरदारों की झलक भी दिखाई गई है, जो कहानी में ट्विस्ट लाता है। जलुध धवन और जलहवी कपूर की वरुणी स्कीन पर दिखती है और टीजर का अंत होता है।

फिल्म शायद रोमांस और हंसी का घान करती है। टीजर देखकर साफ है कि यह फिल्म दर्शकों को हंसी, प्यार और मनोरंजन का जबरदस्त डोज देगी। शशांक खेतान के निर्देशन में बनी

फिल्म में जान्हवी और वरुण के अलावा अश्वय आंबेडकर, रोहित सराफ, साराफ, साराफ मल्होत्रा और मनीषा पॉल भी अहम किस्सा में हैं। धापा प्रोडक्शन के बेनर तले फिल्म 'सनी संस्कारी की तुलसी कुमारी' का बा फिर वरुण और जान्हवी स्क्रीन स्पेस शेयर करते नजर आएंगे। इससे पहले दोनों ने साल 2023 में 'आई फिल्म 'बवाल' में साथ काम किया था। बता दें, फिल्म की रिलीज डेट पर कई बार बदलाव किए गए हैं, लेकिन अब ये 2 अक्टूबर 2025 को सिनेमाघरों में रिलीज होगी। दिलचस्प बात यह है कि 'सनी संस्कारी की तुलसी कुमारी' अब बॉक्स ऑफिस पर 'कातांरा: अ लीजेंड - चैप्टर 1' और इंडियन राणे की अभिनीत फिल्म 'एकी दायने की दीयानियत' से टक्कर लेगी।



सोनाक्षी सिन्हा ने पति जहीर इकबाल के साथ की गणपति की आरती

मुंबई/एजेन्सी

पुरे देश में इन दिनों गणेश उत्सव की धूम है। बॉलीवुड सेलेब्स भी इस त्योहार को धूमधाम से मना रहे हैं। सोनाक्षी सिन्हा भी उन्हीं में से एक हैं। उन्होंने अपने पति जहीर इकबाल संग गणपति बप्पा की आराती की। इसका एक प्यारा वीडियो एक्ट्रेस ने सोशल मीडिया पर शेयर किया है। इस वीडियो में वो गणेश जी की आराती गाती हुई दिखाई दे रही हैं।

सोनाक्षी सिन्हा ने इसे शेयर करते हुए लिखा, 'ॐ गं गणपतये नमः। आप सबको गणेश चतुर्थी की शुभकामनाएं, बप्पा हम सबको शांति, प्रेम और धैर्य प्रदान करें। यह वीडियो अर्पिता खान शर्मा के घर का है।

इस साल यह उत्सव उनके घर पर आयोजित किया गया, जहां सलमान ने गणपति बप्पा का

प्रागत किया था। इस दौरान सलमान खान सहित उनके परिवार वालों ने गणपति जी की आरती की। इसका एक वीडियो वीरवार को सोशल मीडिया पर वायरल हुआ था। इसमें सलमान खान, उनके पिता सलीम खान, भाई अरबाज आदि आरती करते दिख रहे थे। यही नहीं, एक्टर तैरेश देशमुख और जेनेलिया डिस्सूजा भी इस कार्यक्रम में शामिल हुए थे। इस वीडियो में फूलों से सजी गणपति की मूर्ति बहुत ही सुंदर नज़र आई थी। यहीं पर सोनाक्षी सिन्हा और दोनों के पति जहीर अख्तर भी आए थे। दोनों के खान परिवार से इबल निशे हैं। इसलिए यह कपल सलमान खान और उनके परिवार के हर कार्यक्रम में दिखाई दे जाता है। इससे पहले सोनाक्षी सिन्हा ने बुधवार को इंस्टाग्राम पर रोड ट्रिप का एक वीडियो शेयर किया था। इस वीडियो में जहीर इकबाल गाड़ी

चलाते दिख रहे थे और सोनाक्षी के साथ भिक्कर मशहूर फिल्म 'दिलवाले दुल्हनियाँ ले जाएंगे' का गाना 'हो गये हैं तुझको तो प्यारो सजना' पर मजेदार रील बनाते-देखिये थे। सोनाक्षी ने इस वीडियो को कैप्शन दिया, 'रोड ट्रिप गोल्स! बाकी वीडियो देखने के लिए यूट्यूब पर जाएं।'

सोनाक्षी और जहरीर की पहली मुलाकात साल 2013 में सलमान खान की एक पार्टी में हुई थी, लेकिन दोनों 2017 में हीरीज हुई। सलमान खान की फिल्म 'ट्यूबलाइट' की स्क्रीनिंग पार्टी के दौरान करीब आए। उस दिन दोनों ने घंटों बात की और यहीं से उनकी दोस्ती प्यार में बदली। 7 साल तक रिश्तेशान के बाद दोनों ने 23 जून 2024 को मुंबई में स्पेशल मैरिज एक्ट के तहत शादी की, जिसमें दोनों उनके करीबी दोस्त और परिवार के लोग शामिल थे।



स्वागत

शनिवार को जापान के सेंडाई में प्रधानमंत्री नरेंद्र मोदी के आगमन पर उत्साही भीड़ द्वारा जयघोष के साथ उनका स्वागत किया गया।

पूर्व डीजीपी हत्याकांड

पत्नी की न्यायिक हिरासत की अवधि बढ़ाई गई; मुफ्त कानूनी सहायता मिलेगी

बंगलूरू/वद्विण भारत॥
कनरुाकद्वि के पूरु प्रलशत महानद्विदेश (जीडीपी) ऑष प्रकुश की हद्वश से जुड़े ढाढले ने बंगलूरू की ँक सत्र अदालत ने उरकी (ऑष प्रकाशत) पत्नी पत्नी की न्यायद्वि हद्वसत की अवध सुनवरुई की अगली तारीख तक बढा दी, जो 12 सितंबर 2025 को नद्विर्धातु है।
इसके साथ ही अदालत ने पत्नी को ढुढत कानूनी सहायता ढुढुया कराने की व्द्वरस्था की। शुक्रवार को जेल से वीड्यो कंफ़रेंस के ढाढ्यम से पत्नी की पेशी के दौरान अदालत को सूध्वि कद्विा गया कद्वि उसके पारस कोई वकील नद्वी है। इस संबंध में पूछे जाने पर पत्नी ने अदालत को बताया कद्वि वह वकील का खर्च वद्वन करने में सक्षम नद्वी है। इसके बाद अदालत ने पत्नी को जिला वद्विधक सेवा प्राध्विकरण (डीएलएसए) के ढाढ्यम से कानूनी सहायता ढुढुया कराने की पेशकश की, जद्वि पर उरने ढाढी पर दी।
अदालत ने डीएलएसए को ँक वकील नद्विुक करने का नद्विर्देश

दिया, जो पत्नवी को मामले की जांचवाही से याकिफ रखेगा और संबंधित घटनाक्रमों पर उससे परामर्श करेगा।

दूसरी ओर, शिकायतकर्ता के वकील विनय कुमार सिंह ने भारतीय न्याय संहिता (बीएनएस) की धारा 338(2) के तहत एक अर्जी दायित्व की, जिसमें उन्हें मामले में अभियोजन पक्ष की मदद करने की अनुमति देने का अनुरोध किया गया है। अदालत ने सिंह की याचिका स्वीकार कर ली, जिससे उन्हें मुकदमे के दौरान विशेष लोक अभियोजक के साथ काम करने का अधिकार मिलेगा।

भारतीय पुलिस सेवा (आईपीएस) के पूर्व अधिकारी ओम प्रकाश 20 अग्रे को बंगलूरु में एचएसआर लेआउट स्थित अपने आवास पर रहस्यमय परिस्थितियों में मृत पाए गए थे। ओम प्रकाश के बेटे कार्तिकेश की शिकायत पर उनकी (ओम प्रकाश की) पत्नी को उनकी हत्या के आरोप में गिरफ्तार कर लिया गया था।

‘तुम सिर्फ दोस्त नहीं, परिवार हो’: शिवांगी जोशी

मुंबई/एजेन्सी

टीवी इंडस्ट्री की मशहूर और चहेती एकमात्र शिवांगी जोशी ने अपनी बेहद मीठी दोस्त, एक्ट्रेस और सोशल मीडिया इन्फ्लुएंसर जन्नत जुबेर के 24वें जन्मदिन पर सोशल मीडिया के जरिए एक खास तोहफा दिया। उन्होंने इंस्टाग्राम पर एक खूबसूरत पोस्ट साझा किया, जिसमें उनकी साथ में बिताए गए पलों की झलक दिखती है। इंस्टाग्राम पर साझा की गई पोस्ट में एक प्यारी सी फोटो के साथ-साथ कई वीडियो भी हैं, जिनमें शिवांगी और जन्नत एक-दूसरे के साथ हंसी-मजाक करती, मस्ती करती और बेहतरीन पल गुजारती नजर आ रही हैं। इन वीडियो विल्लप्स में कभी वह टैगलिंग करती दिख रही है, तो कभी डांस करती हुई नजर आ रही हैं। शिवांगी जोशी ने इस पोस्ट के साथ दिल को छू लेने वाली कैप्शन लिखा। उन्होंने लिखा, "जन्मदिन मुबारक मेरी मेरी जान... तुम सिर्फ मेरी सबसे अच्छी दोस्त नहीं हो, तुम मेरा परिवार हो। मेरी सुखदित जन्मद, मेरी साथी, जिंदगी भर साथ रहेने वाली इंसान हो।" शिवांगी ने आगे कहा कि उनके बीच की समझदारी इतनी गहरी है कि बिना कुछ कहे भी एक-दूसरे को समझ जायें हैं। उन्होंने लिखा कि जन्नत के साथ जीवन और भी खूबसूरत और गर्मजोशी भर लागाता है। उसके साथ जो सफ़र तय किया है, और जो छेटी-छेटी यादें उन्होंने



साथ में बनाई हैं, जो उनके दिल के बेवद करीब हैं। उन्होंने कहा, “पूरी वही इंसान हो जिसके साथ मैं तुम तरह खुद बन सकती हूँ... हंसी हँसी आसुओं में, खानेपीने में, और उल्लाप-असुलों में और फिर भी सब कुछ विलुप्त सही लगता है, क्योंकि जो ‘हम’ होते हैं।” मैं तुमसे बेहतरा प्यार करती हूँ, पूरे दिल से और हमेशा तुम्हारे साथ और तुम्हारे लिए प्यार है, चाहे जिंदगी में कुछ भी आए।” इसके बाद शिवांगी ने जन्नत को धन्यवाद दिया, उसके प्यार, देखभाल, पागलपन, गर्मजोशी और सूखून के लिए, जो उसने शिवांगी की जिन्दगी में भरा है। इस पोटरे के आखिर में शिवांगी ने जन्नत को ढेर सारी दुआएँ और शुभकामनाएँ देते हुए लिखा, “तुम्हारा इस खास दिन पर, मैं बस यही दुआ करती हूँ कि तुम्हें दुनिया की सारी खुशियाँ मिलें, तुम्हें ढेर सारा प्यार मिले, और जिन्दगी की सारी अच्छी चीजें तुम्हारे कदम चें।”

लेखा परीक्षकों (सीए) का सम्मेलन



बेङ्गलूरु/दक्षिण भारत। आईसीएआई के अध्यक्षआईसीसी की बेङ्गलूरु शाखा द्वारा आयोजित 20वां वार्षिक 'राज्य सीए सम्मेलन' पैलैस ग्राउन्ड के प्रिंसेस आड्रन पैलैस संपन्न हुआ। आईसीएआई (चार्टर्ड अकाउंटेंट्स संस्थान) का 20वां कर्नाटक राज्य सीए सम्मेलन बेङ्गलूरु में एक मील का पत्थर है। दो दिवसीय कार्यक्रम उत्सव, जिसमें 2,000 से अधिक वित्तीय पेशेवर, उद्योग के नेता, शिक्षाविद और विचारक एक साथ आए, इसी की बिरादरी की भावना और बौद्धिक शक्ति पर प्रकाश डालता। इस कार्यक्रम में सीएआई के अध्यक्ष सीए वरनजोत सिंह नंदा, सीएआई के अध्यक्ष प्रसन्ना कुमार, सीए के उपध्यक्ष मंजूनाथ प. हल्सर, आईआईएससी बेङ्गलूरु के अध्यक्ष, पूर्व अध्यक्ष सीए बीपी राय और सीए के. रघु और अन्य गणमान्य व्यक्ति उपस्थित थे। मुख्य वित्तीय केरूप में उपस्थित कर्नाटक स्वास्थ्य पूर्व परिवार कल्याण मंत्री श्री दिनेश गुंडू राय ने 20वें कर्नाटक राज्य उत्सवों पर चर्चा अकाउंटेंट्स (सीए) सम्मेलन में भाग लेना अपने सोभाध्य की बात कही। चार्टर्ड अकाउंटेंट्स भारत की आर्थिक मजबूती की रीढ़ हैं, जो वित्तीय अनुशासन, गारडशिप और नैतिक मानकों को बनाए रखते हैं, जिससे हमारे देश को वैश्विक सम्मान मिला है। जैसे-जैसे हम विकास की ओर अग्रसर होते हैं, इस सुनिश्चित करना आवश्यक है कि प्रणालियाँ स्वस्थ, निष्पक्ष और समावेशी हैं, और आज जैसे पेशेवरों पर सुधारों का नेतृत्व करने का भरोसा किया जाए। साथ ही, में स्वास्थ्य और कल्याण के महत्व पर जोर देना चाहूँगा। भारत ने वैश्विकता क्षेत्र में उल्लेखनीय प्रगति की है, जीवनशैली से जुड़ी बीमारियाँ बढ़ रही हैं और स्वास्थ्य अद्यतनों के माध्यम से रोकथाम महत्वपूर्ण है। मैं आपसे इस संबंध में एक उदाहरण प्रस्तुत करने का आग्रह करता हूँ, क्योंकि एक स्वास्थ्य

पेशेवर न केवल अपने परिवारों के लिए, बल्कि राष्ट्र के लिए भी एक संपत्ति है। उन्होंने लेखा परीक्षकों के योगदान की सराहना की। संख्याओं से परे, आप राष्ट्र निर्माण में भागीदार हैं। आयकर अपीलीय न्यायाधिकरण के उपाध्यक्ष महर्षि प्रशांत कुमार ने दो दिवसीय ऊर्जावान चर्चाओं का मंच तैयार किया।

आयकर अधिनियम के अंतर्गत खोज और प्रतीक्ष निर्धारण, डेटा गोपनीयता चुनौतियाँ, जीएसटी अपीलें और वैधानिक लड़ाई परीक्षा उल्लेख्य ज्ञान से विद्यार्थी पर, इस सम्बन्ध में उम्मीदें करती हैं और नियामक परिदृश्य पर अद्वितीय अंतर्दृष्टि प्रदान की। मुख्य वक्ता के रूप में सचिन कुमार बी.पी., सी. प्रशांत (जी.एस.टी. और कोटारवामीजी मंगरोला (आंतर्राष्ट्रीय), मनोज बंग, और सी.एच. कमल गंग (नई दिल्ली) ने अपनी विशेषज्ञता साझा करके श्रोताओं को मंत्रमुग्ध कर दिया। दोस्त दिन की शुरुआत गीत मठ, कोम्पल के पूज्यश्री गविसिद्धेश्वर महास्वामीजी के आध्यात्मिक प्रवचन से हुई, जिसके बाद आईसीआईआई के अध्यक्ष सीए चरणजीत सिंह ने विकासित भारत में सीए पेशे के भविष्य पर एक प्रेरक भाषण दिया, साथ ही पूरा अग्र्यक्ष सीए गीपी राव और सीए के. रघु ने अपने विचार व्यक्त किए।

प्रदर्शन



बिहार में वोट अधिकार यात्रा के दौरान प्रधानमंत्री नरेंद्र मोदी पर आपत्तिजनक टिप्पणी को लेकर भाजपा कार्यकर्ताओं ने शनिवार को लखनऊ में कांग्रेस पार्टी के खिलाफ प्रदर्शन किया।

तारा सुतारिया पर छाया उत्सव का खुमार

मुंबई/एजेन्सी

छोटे पदों से मनोरंजन जगत में कदम रखने वाली स्टार तारा सुतासिखा ने शनिवार को कुछ तस्वीरों का सजा की। इनमें से चार में वो अकेली हैं, तो पांचवीं में उनके साथ वीर पहाड़िया नजर आ रहे हैं। ये दोनों के रिश्ते पर मुहर लगाती हैं, जिनकी चर्चा फिजाओं में महीनों से थी। वरअसल, इन तस्वीरों में चार चांद वो शब्द लगा रहे हैं जो तारा ने लिखा हैं। उन्होंने बेहद सामान्य भाषा में लिखा है— भक्ति, विश्वास और उत्सव...गणपति क्या मोरया। तस्वीरों की पूरी शृंखला बेहद आकर्षक है। पहली चार में तो छोटी बिंदी और साड़ी पहने अभिनेत्री दिख रही हैं, लेकिन पांचवीं में उनके साथ वीर पहाड़िया नजर आ रहे हैं। वो भी ट्रेंडिशनल वियर में हैं। तारा की यह पोस्ट प्रशंसकों को बहुत पसंद आ रही है। ये इसमें कई तरह की प्रतिक्रिया दे रहे हैं। एक यूजर ने लिखा, ये लड़की अपनी लुक्स से कभी निराश नहीं करती, तो दूसरे यूजर ने लिखा, सुंदरी, एक और यूजर ने लिखा, कौंधे भी आपसे ज्यादा सुंदर नहीं हैं। वीर भी खुद को कमेंट करने से रोक नहीं पाए और उन्होंने लाल दिल पेश कर दिया। इसके साथ ही इविल आई इमोजी भी पोस्ट किया, जिसका मतलब साफ है कि वो नहीं चाहते कि उनकी जोड़ी को किसी की बुरी नजर लगे। फैंस इस जोड़े की बलाएं लेते दिख रहे हैं। कुछ ने लिखा, 'पांचवीं तस्वीर में सब कुछ है' तो किसी ने लिखा, 'तारा और वीर'। अभिनेत्री ने गाफिका और टेसीविजन कलाकार के रूप में अपने करियर की शुभकामना की थी। वह साल 2010 में डिज्नी चैनल के शो 'बिग बड़ा बूम' में नजर आई थी। 'स्टूडेंट ऑफ द ईयर 2' (2019) से उन्होंने बॉलीवुड में कदम रखा, जिसके लिए फिल्मफेयर ने उन्हें बेस्ट डेब्यूटेंट अवॉर्ड से सम्मानित किया। उन्होंने 'मरजावा', 'तप', 'हीरोपंती 2', और 'एक विलेन रिटर्न्स' जैसी फिल्में में अभिनय किया है और 'अपूर्वा' (2023) में टाइटल रोल अदा किया।



जैकलीन फर्नांडिस ने 'लालबागचा राजा' के किए दर्शन

मुंबई/एजेन्सी

गणेश चतुर्थी का पावन पर्व पूरे देश में उत्साह के साथ मनाया जा रहा है। महाराष्ट्र में इस त्योहार का जोर ज्यादा देखा जाने को मिलता है। हर साल की तरह इस बार भी मुंबई के प्रसिद्ध 'लालबाग राजा' के दर्शन के लिए भक्तों की भारी भीड़ उभड़ रही है।

इस बीच, अभिनेत्री जैकलीन फर्नांडिस ने भी लालबाग का राजा के दर्शन किए, जिसका वीडियो उन्होंने सोशल मीडिया पर साझा किया। श्रीलंका की रहने वाली अभिनेत्री लालबाग राजा के दर्शन करती नजर आ रही हैं। लुक की बात करें तो उन्होंने पीच रंग के खुबसूरत लहंगे के साथ उहरेनी की चोली पहनी है, जिसके साथ हरे रंग की चुमरी ने उनमें लुक को और आकर्षक बनाया।

मिनिमल मेकअप के साथ उनकी सादगी और

मक्ति भाव प्रशंसकों के दिल को छू रहा है। जैकलीन ने वीडियो के बैकग्राउंड में मराठी आरती 'सुखकारां सुख हरता' एके किया है। इस दौरान जैकलीन ने भगवान गणेश की मूर्ति सादक चढ़ाया और पूजा भी की। वहीं, उनके साथ अभिनेत्री अमनीत को नजर आ रही है, जो जैकलीन ने इंस्टाग्राम पर वीडियो पोस्ट करने के कैप्शन में लिखा, हर दर्शन हमें धर्म, प्रेम और चमत्कार की याद दिलाता है। गणपति बप्पा मोरया! उनके इस पोस्ट ने यूजर्स का दिल जीता लिया। वहीं, कई यूजर्स उन्हें 'गणपति बप्पा मोरया' और 'ओम गण गण गणपतये नमः' लिख रहे हैं, तो कई 'हार्ट इमोजी' भेज रहे हैं।



जिसमें भक्त गणपति की पूजा-अर्चना करके अपने जीवन में सुख-समृद्धि की कामना करते हैं। अभिनेत्री के वर्कफ़ॉर्म की बात को तो यह ह

ल ही में फिल्म हाउसफुल- 5 में नजर आई थी, जिसमें उनके साथ अक्षय कुमार, अभिषेक बच्चन, रितेश देशमुख, सोनम शापा, नरगिस फाखरी, संजय दत्त, जैकी शर्मा, नाना पाटेकर, बिगोनादा हरि, फहीम खान, चंकी पांडे, जॉनी लीवर, श्रेयस तलवड़े, डिनो मोरिया, रंजीत, सौंदर्या शर्मा, निफिति धीर ओ आकाशदीप साबिर जैसे कई स्टार्स नजर आए थे। साजिजा नाडियाडवाला के बैनर नाडियाडवाला ग्रैंडसन एंटरटेनमेंट के तहत बनी यह फिल्म 6 जून को रिलीज हुई थी। जैकलीन है, जिसका फिल्म 'वेलकम टू द जंगल' है, असली निर्देशन अहमद खान ने किया। 1



संयम को जीवन में अपना कर मानव भव का करें कल्याण : ज्ञानमुनि

दक्षिण भारत राष्ट्रमत
dakshinbharat.com

बेंगलूरु। यहां शहर के यलहंका स्थित सुमतिनाथ जैन संघ के तत्वावधान में चातुर्मासार्थ विराजित संतश्री ज्ञानमुनिजी ने शनिवार को अपने प्रवचन में कहा कि सच्चा और अच्छा भक्त संसार की चीजों की कामना नहीं करता है। जिसको जन्म मिला है उसको जीवन की जरूरी चीजें मिलती हैं। जिन्दा नर अगर चिंता करता है तो यह उसका अभाव है। मुर्दे को भी लकड़ी देने वाला मिल ही जाता है। जब मुर्दे को मिल रहा है तो जिन्दा व्यक्ति को जरूर मिलेगा। जीवन को लेकर किसी को चिंता नहीं करनी चाहिए। इसलिए

सच्चा भक्त इन चीजों की चिंता नहीं करता है।

उसे पता है कि उसको सब कुछ मिल जाएगा। किसी को जल्दी मिलता है तो किसी को देर में मिलता है। लेकिन समय के अनुसार सभी को सब कुछ मिल ही जाता है। सच्चा भक्त प्रभु से कहता है कि द्वार पर खड़ा हूँ मेरा कल्याण करो। संसार में सभी को देख और परख लिया है। अब कर्मों की निर्जरा करने का समय आ गया है। मुनिश्री ने कहा कि मनुष्य का कल्याण सिर्फ प्रभु ही कर सकते हैं। कल्याण की चाह रखने के लिए मनुष्य को कुछ करना पड़ता है। बिना कुछ किए कल्याण संभव नहीं होगा। जब मनुष्य का मन बस में रहेगा तो इंद्रिया बस में रहेंगी। लेकिन मन अगर बस में नहीं है तो

इंद्रिया भी बस में नहीं रहेगी। मन नियंत्रण करने से मनुष्य के कर्मों का बंधन छूट जाता है। कर्मों का बंधन छूटने से ही मनुष्य को मोक्ष की प्राप्ति हो जाती है।

कर्मों की वजह से ही मनुष्य संसार में भटक रहा है। जब तक मनुष्य अपने कर्मों के बंध को नहीं खोलेगा तब तक उसके कल्याण का मार्ग प्रशस्त नहीं होगा। गुरुदेव ने कहा कि पर्युषण में संयम दिवस मनाया था। अब वह सोचना है कि संयम कहां करना है। मनुष्य को जीवन में हर चीज के लिए संयम अपनाना चाहिए। ऐसा करने से मनुष्य भव पार हो जाएगा। स्वागत अध्यक्ष प्रकाशचंद कोठारी ने किया। महामंत्री मनोहरलाल लुकड़ ने संचालन किया।



गणेशोत्सव

बेंगलूरु के मामुलपेट स्थित मामुलपेट व्यापारी ट्रेडर्स एसोसिएशन के सदस्यों द्वारा बेली मठ मंदिर के सामने गणेश चतुर्थी से पांच दिवसीय 29 वें गणेशोत्सव का आयोजन किया गया जिसमें सांसद पी.सी. मोहन, पूर्व पार्षद शिवकुमार, मंडल के प्रमुख संभा आदि जन उपस्थित थे। सभी ने भगवान गणेश की विशेष पूजा की। शनिवार को विशाल अन्नदान का आयोजन हुआ जिसमें हजारों लोगों ने भोजन किया। रविवार को दोपहर में शांभायात्रा के उपरान्त मूर्तिका विसर्जन किया जाएगा।



आसक्ति में जीव की दुर्गति है : साध्वी इंदुप्रभा

दक्षिण भारत राष्ट्रमत
dakshinbharat.com

बेंगलूरु। यहां श्री श्वेतांबर स्थानकवासी जैन श्रावक संघ अलसूर के तत्वावधान में शनिवार को महावीर भवन में आयोजित प्रवचन में साध्वीश्री इंदुप्रभाजी ने कहा कि आसक्ति में जीव की दुर्गति है। आम तौर पर व्यक्ति, वस्तु या स्थान पर हमारी आसक्ति रहती है। यह जीव अनंत काल से भव भ्रमण करता हुआ मात्र कर्मों का बोझ बढ़ा रहा है। इस जीव को बोझ कम करने के अवसर भी बहुत बार मिले परन्तु यह मोह दशा में सोता रहा। मोह क्षय हुए बिना मुक्ति संभव नहीं है। मोह में हम 'स्व' और 'पर' का ध्वेक खो देते हैं। अब भी हम यदि शरीर और आत्मा का भेद विज्ञान

समझ लें तो आसक्ति को कम कर सकते हैं। ज्ञान अपने प्रवचन में साध्वीश्री निपुणप्रभाजी ने कहा कि भक्ति समर्पण मांगती है, दिखावा नहीं। भक्ति में स्वयं को आराध्य के समक्ष ऐसे समर्पित कर देना चाहिए जैसे नदी सागर को समर्पित होकर स्वयं सागर बन जाती है। भक्ति में भावों की अभिव्यक्ति होनी चाहिए। ऐसी भक्ति में तत्वीन हो जाएं जैसे राम के समक्ष हनुमान थे। भगवान को पाना है तो भक्ति आवश्यक है। ज्ञानप्रवचन सभा में कुमकुम कांकरिया, नीव धोका, स्मृति मेहता, मधु दुधेड़िया, करण नाहर और हेमंत बोहरा ने 11 उपवास और कलावती देवी दर्दा ने 8 उपवास के प्रत्याख्यान लिए। केसर और यशी ने तपस्या की अनुमोदना की। साध्वीश्री शशिप्रभाजी ने मंगल पाठ सुनाया।




बीजीयू द्वारा गणेशोत्सव में संगीत, नृत्य और भक्ति की बहार

दक्षिण भारत राष्ट्रमत
dakshinbharat.com

बेंगलूरु। श्री विद्यारण्य युवक संघ (बीजीयू) द्वारा आयोजित बेंगलूरु गणेश उत्सव (बीजीयू) का 63वाँ संस्करण अपने तीसरे दिन शनिवार को एक ऐसे कार्यक्रम के साथ शुरू हुआ जिसने बसवनगुडी को लय, गरिमा और भक्ति से गुंजायमान कर दिया। शाम की आरती के दौरान 200 सदस्यों वाले बीट गुरुओं के समूह द्वारा की गई गडगड़ाहट भरी प्रार्थना से शुरू हुआ माहौल जल्द ही ऊर्जा और उत्सुकता से भर गया। उनके विद्युतीय बेल की थाप ने एक ऐसी रात की शुरूआत की जो आध्यात्मिक और शानदार दोनों थी। इसी गति को आगे बढ़ाते हुए, अयाना डॉस कंपनी ने एक ऐसी प्रस्तुति दी जिसमें कलात्मकता और भक्ति का संगम था, हर एक भाव गणेश के सार को प्रतिध्वनित कर रहा था। लेकिन 19 वर्षीय कर्नाटक

नृत्यांगना सूर्या गायत्री ने ही इस शाम को पूरी तरह से अपने नाम कर लिया। अपनी भावपूर्ण प्रस्तुतियों से, उन्होंने दर्शकों को भक्ति की यात्रा पर ले जाकर, हर सुर में पुरानी यादें और श्रद्धा का संचार किया।

रविवार को, बीजीयू अपने सबसे प्रतिष्ठित कार्यक्रमों में से एक का आयोजन करेगा। 10,000 से अधिक महिलाओं द्वारा गणेश पंचरत्न श्लोकों का सामूहिक पाठ होगा। एपीएस कॉलेज से शुरू होकर डीपीजी रोड होते हुए गांधी बाजार सर्किट पर सुबह 7 से 8 बजे तक समाप्त होने वाला यह आध्यात्मिक समारोह उत्सव के वार्षिक सार 'भक्ति, संस्कृति और सामुदायिक भावना' को अपने सबसे भव्य स्तर पर प्रदर्शित करेगा। समारोह के दौरान आने वाले दिनों में क्रेजी स्टार रविचंद्रन, विजय प्रकाश, रघु दीक्षित, विजय येसुदास, प्रवीण गोडखिडी और पंडित वैक्केश कुमार जैसे कलाकारों द्वारा प्रस्तुतियां दी जाएंगी।



जैन काशी के नाम से कभी कोप्पल था प्रसिद्ध तीर्थक्षेत्र : विमलसागरसूरीश्वर

दक्षिण भारत राष्ट्रमत
dakshinbharat.com

गदग। यहां शनिवार को आचार्य विमलसागरसूरीश्वर जी ने कहा कि गहरी निष्ठा और बलिदानों के बलबूते पर इतिहास बनते हैं। इतिहास से हर व्यक्ति को शिक्षा और प्रेरणा लेनी होती है। जो इतिहास से नहीं सीखते, वे कभी महान इतिहास की रचना नहीं कर सकते। कभी उत्तर कर्नाटक के चालुक्य और विजयनगर साम्राज्य के युग में कोप्पल सुप्रसिद्ध जैन तीर्थक्षेत्र था। उसे जैन काशी कहा जाता था। उस युग में कोप्पल व उसके आसपास होस्पेट, हंपी, लकुंडी, कुकर्नूर, लक्ष्मेश्वर, सिरहट्टी, मुनिरबाद, आनेगल, गदग आदि क्षेत्रों में 777 जैन मंदिर अवस्थित थे। लोग दूर-दराज के इलाकों से तीर्थयात्रा करने कोप्पल आया करते थे। उत्तर कर्नाटक आज विलुप्त हो चुके यापनीय जैन संप्रदाय का तब प्रमुख कार्यक्षेत्र था। कोप्पल, गदग और धारवाड़ उनके मुख्य केंद्र थे। यहां उनकी विशाल ज्ञानशालाएं कार्यरत थीं। इन क्षेत्रों में यापनीय जैन श्रमणों के

द्वारा अनेक ऐतिहासिक ग्रंथों की रचनाएं हुईं। चालुक्य और विजयनगर साम्राज्य के राजाओं पर यापनीय जैन श्रमणों का अतुल्य प्रभाव था। ज्ञान और सरस्वती की साधना के कारण कोप्पल जैन काशी कहलाता था। प्राचीन शिलालेखों और प्रशस्तियों से इन तथ्यों की पुष्टि होती है।

उस काल में कोप्पल में तेर के नाम से बहुत बड़ी वार्षिक रथयात्रा का आयोजन होता था। यहां विशेष रूप से रथयात्रा के लिए तीर्थंकरों की मनोहारी प्रतिमाओं से सुसज्जित सात मंजिला भव्य रथ बनाया जाता था। उस भक्तिमय आयोजन में लाखों लोग भाग लेते थे। ज्ञानरत्नस्थान जैन श्वेतांबर मूर्तिपूजक संघ के तत्वावधान में जीरावला पार्श्वनाथ सभागृह में धर्मसभा को संबोधित करते हुए जेनाचार्य ने कहा कि यापनीय संप्रदाय के युग में उत्तर कर्नाटक सचमुच पुण्यभूमि रहा है। सत्त्वशाली साधक आत्माओं की उपस्थिति के बिना कभी कोई भूमि पुण्यभूमि नहीं बनती। सुख-शांति और उन्नति के लिए हमारा क्षेत्र पुण्यभूमि होना चाहिए। विजयनगर साम्राज्य

भारतवर्ष के सर्वाधिक श्रीमंत राज्यों में एक रहा है। हंपी इसकी राजधानी थी। वहां बिना दरवाजे और बिना ताले के हीरे की दुकानें होती थीं फिर भी कोई चोरी-डकैती नहीं होती थी। सोचिए कि प्रमाणिकता का वह कैसा युग था और आज मनुष्य की ईमानदारी का ग्राफ कितना नीचे पहुंच गया है।

ग्रंथों में ऐसे उल्लेख मिलते हैं कि विजयनगर साम्राज्य के विनाश के बाद भी यहां वर्षों-वर्षों तक हीरे और अन्य रत्न नदी में बहते हुए आते थे और लोग उन्हें प्राप्त करने के लिए नदी की माटी को उड़ेलते थे। ऐसी समृद्धि शायद कहीं नहीं देखी गयी। यह इस धरा का सौभाग्य था। ज्ञानरत्नस्थान जैन श्वेतांबर मूर्तिपूजक संघ के तत्वावधान में जीरावला पार्श्वनाथ सभागृह में धर्मसभा को संबोधित करते हुए जेनाचार्य ने कहा कि यापनीय संप्रदाय के युग में उत्तर कर्नाटक सचमुच पुण्यभूमि रहा है। सत्त्वशाली साधक आत्माओं की उपस्थिति के बिना कभी कोई भूमि पुण्यभूमि नहीं बनती। सुख-शांति और उन्नति के लिए हमारा क्षेत्र पुण्यभूमि होना चाहिए। विजयनगर साम्राज्य

पुरस्कार वितरण

दक्षिण भारत राष्ट्रमत



बेंगलूरु के मल्लेश्वर सभागार में जन्मभूमि सांस्कृतिक नागरिक वेदिके के तत्वावधान में प्रतिभावायन विद्यार्थियों को पुरस्कार वितरण हुआ। मुख्य अतिथि के रूप में क्षेत्र के विधायक एवं पूर्व उपमुख्यमंत्री सीएन अश्वथनारायण एवं समारोह के अध्यक्ष महेंद्र मुणोत ने पदाधिकारियों के साथ दीप प्रज्वलित किया। दसवीं एवं पीयूरी कन्नड माध्यम में श्रेष्ठ अंक प्राप्त करने वाले 300 से भी ज्यादा विद्यार्थियों को पुरस्कृत किया गया। वेदिके के अध्यक्ष कृष्णप्पा एवं हरिकृष्ण आदि ने अतिथियों को सम्मानित किया।



सभी धर्मों से श्रेष्ठ धर्म है अहिंसा, दया, तपस्या : डॉ. वरुणमुनि

दक्षिण भारत राष्ट्रमत
dakshinbharat.com

बेंगलूरु। यहां गांधीनगर के गुजराती जैन संघ में डॉ. वरुणमुनिजी म.सा. ने शनिवार को अपने प्रवचन में कहा कि दीन, दुखी और पीड़ित प्राणियों की अनदेखी करना प्रत्यक्ष रूप से धर्म और परमात्मा का अपमान करने के समान है। प्रत्येक आत्मा में परमात्मा का वास माना गया है। उसकी सेवा में समर्पित होना चार धामों की यात्रा करने के बराबर है।

प्रत्येक धार्मिक स्थान सेवा के केंद्र बनें। उन्होंने कहा कि अहिंसा, दया, तपस्या सभी धर्मों से श्रेष्ठ धर्म हैं और सेवा धर्म सबसे कठिन है।

सभी धर्मों की उपासना-पद्धति अलग-अलग हो सकती हैं, लेकिन सेवा को सभी धर्मों ने प्रथम स्थान दिया है। ज्ञानसंग के महत्व पर प्रकाश डालते हुए मुनिश्री ने कहा कि अपने जीवन में ज्ञानशास्त्र महापुरुषों का सत्संग करने से व्यक्ति जीवन में सफलता की नई ऊँचाइयों को प्राप्त करता है।

उन्होंने कहा कि जैसी संगति होती है, वैसा ही रंग होता है। अर्थात्, जिस व्यक्ति के साथ वह रहता है, जिस वातावरण में वह काम करता है, वैसा ही वह बन जाता है। दोष और गुण, बुराई या अच्छाई अच्छी या बुरी संगति से प्राप्त होते हैं। निम्न लोगों की संगति बुद्धि का नाश करती है। समान विचारों और आचरण वाले लोगों के साथ रहने से समानता मिलती है और विशिष्ट लोगों के साथ रहने से विशिष्टता प्राप्त होती है। संचालन राजेश मेहता ने किया।

डिजिटल रूप में भी पढ़ें
दक्षिण भारत हिन्दी दैनिक

www.dakshinbharat.com



विरोध

बिहार के दरभंगा में शनिवार को महागठबंधन के एक कार्यक्रम में प्रधानमंत्री नरेंद्र मोदी और उनकी विवेक माँ के खिलाफ कथित अपमानजनक टिप्पणियों के विरोध में भाजपा कार्यकर्ता नई दिल्ली में प्रदर्शन करते हुए।